

>

Title: Need to undertake repair work of National Highway No. 75 between Gwalior and Jhansi.

श्रीमती यशोधरा राजे सिंधिया (ग्वालियर): राष्ट्रीय राज्य मार्ग प्राधिकरण क्रमांक 75 ग्वालियर-झांसी एक्सप्रेसवे की हालत अत्यंत जीर्ण-शीर्ण एवं दयनीय है। जगह-जगह बड़े-बड़े गड्ढे हो गए हैं। आम जन को यात्रा में भारी परेशानियों का सामना करना पड़ रहा है।

ग्वालियर-झांसी मार्ग लंबाई 120 किमी. की दूरी तय करने में लगभग 4 से 5 घंटे का समय लगता है। प्रतिदिन इस मार्ग पर कोई न कोई दुर्घटना घटित होती रहती है। क्षेत्र की जनता इस मार्ग के उन्नयन के लिए कई बार अपने ज्ञापन एवं धरना प्रदर्शन संबंधित अधिकारियों के सामने कर चुकी है। लेकिन आज तक इस मार्ग की कोई भी अधिकारी सुध लेने नहीं आया है। इस मार्ग की मरम्मत को लेकर माननीय उच्च न्यायालय ग्वालियर में एक जनहित याचिका विचारधीन है जिसमें संभवतः अवमानना की स्थिति बनती जा रही है।

सरकार से आग्रह है कि मेरे सुझाव पर गंभीरता से विचार करते हुए ग्वालियर-झांसी एक्सप्रेसवे की मरम्मत का कार्य सर्व-प्राथमिकता पर प्रारंभ करने का कष्ट करें ताकि इस मार्ग से यात्रा करना सुलभ हो सके।